



## ΠΑΡΑΚΛΗΤΙΚΟΣ ΚΑΝΩΝ

### ΕΙΣ ΤΟΝ ΑΓΙΟΝ ΙΕΡΟΜΑΡΤΥΡΑ ΚΑΙ ΘΑΥΜΑΤΟΥΡΓΟΝ ΧΑΡΑΛΑΜΠΗ

*Ποίημα ἁγίου Νικοδήμου τοῦ Ἁγιορείτου*

Εὐλογήσαντος τοῦ Ἱερέως, λέγομεν τὸν ΡΜΒ΄  
(142) φαλμόν·

**Κ**ύριε, εἰσάκουσον τῆς προσευχῆς μου, ἐνώτι-  
σαι τὴν δέησίν μου ἐν τῇ ἀληθείᾳ σου, εἰσ-  
άκουσόν μου ἐν τῇ δικαιοσύνῃ σου.

Καὶ μὴ εἰσέλθῃς εἰς κρίσιν μετὰ τοῦ δούλου  
σου, ὅτι οὐ δικαιωθήσεται ἐνώπιόν σου πᾶς ζῶν.

Ὅτι κατεδίωξεν ὁ ἐχθρὸς τὴν ψυχὴν μου· ἐτα-  
πείνωσεν εἰς γῆν τὴν ζωὴν μου.

Ἐκάθισέ με ἐν σκοτεινοῖς, ὡς νεκροὺς αἰῶνος,  
καὶ ἠκηδίασεν ἐπ' ἐμέ τὸ πνεῦμά μου, ἐν ἐμοὶ ἐ-  
ταράχθη ἡ καρδιά μου.

Ἐμνήσθην ἡμερῶν ἀρχαίων, ἐμελέτησα ἐν πᾶ-  
σι τοῖς ἔργοις σου, ἐν ποιήμασι τῶν χειρῶν σου  
ἐμελέτων.

Διεπέτασα πρὸς σέ τὰς χεῖράς μου· ἡ ψυχὴ  
μου ὡς γῆ ἄνυδρός σοι. Ταχὺ εἰσάκουσόν μου,  
Κύριε, ἐξέλιπε τὸ πνεῦμά μου.

Μὴ ἀποστρέψῃς τὸ πρόσωπόν σου ἀπ' ἐμοῦ,  
καὶ ὁμοιωθήσομαι τοῖς καταβαίνουσιν εἰς λάκκον.

Ἄκουστὸν ποιήσόν μοι τὸ πρῶτ' ἰδέσθαι τὸ ἔλεός σου,  
ὅτι ἐπὶ σοὶ ἤλπισα.

Γνώρισόν μοι, Κύριε, ὁδὸν ἐν ἣ πορεύσομαι,  
ὅτι πρὸς σὲ ἤρα τὴν ψυχὴν μου.

Ἐξελοῦ με ἐκ τῶν ἐχθρῶν μου, Κύριε, πρὸς σὲ  
κατέφυγον· δίδαξόν με τοῦ ποιεῖν τὸ θέλημά σου,  
ὅτι σὺ εἶ ὁ Θεός μου.

Τὸ Πνεῦμά σου τὸ ἀγαθὸν ὁδηγήσει με ἐν γῆ  
εὐθείᾳ· ἔνεκεν τοῦ ὀνόματός σου, Κύριε, ζήσεις με.

Ἐν τῇ δικαιοσύνῃ σου, ἐξάξεις ἐκ θλίψεως τὴν  
ψυχὴν μου, καὶ ἐν τῷ ἔλεει σου ἐξολοθρεύσεις  
τοὺς ἐχθρούς μου, καὶ ἀπολεῖς πάντα τοὺς θλι-  
βοντας τὴν ψυχὴν μου, ὅτι ἐγὼ δοῦλός σου εἰμι.

**Μεθ' ὃν τὸ Θεὸς Κύριος καὶ τὰ ἐξῆς Τροπάρια.**

**Ἦχος δ'.** Ὁ ὑψωθεὶς ἐν τῷ Σταυρῷ.

**Τ**οῦ Χαραλάμπους τῷ Ναῶ νῦν προσδράμω-  
μεν, καὶ τῇ εἰκόνι τῇ αὐτοῦ προσκυνήσωμεν,  
ἐκ κατωδύνου κράζοντες καρδίας αὐτῷ· πρόφθα-  
σον καὶ λύτρωσαι, τῆς παρούσης ἀνάγκης, τάχυ-  
νον καὶ κόπασον, τοῦ πανώλους τὴν θραῦσιν, ταῖς  
πρὸς Χριστὸν εὐχαῖς σου ἀθλητά, ἵνα σε πάντες  
ἀεὶ μακαρίζωμεν.

Δόξα Πατρί. **Τὸ Ἀπολυτίκιον τοῦ Ναοῦ.**

Καὶ νῦν. **Θεοτοχίον.**

**Τ**ῆ Θεοτόκῳ ἐκτενῶς νῦν προσδράμωμεν, ἁμαρτωλοὶ καὶ ταπεινοὶ καὶ προσπέσωμεν, ἐν μετανοίᾳ κράζοντες ἐκ βάθους ψυχῆς· Δέσποινα βοήθησον, ἐφ' ἡμῖν σπλαγχνισθεῖσα· σπεῦσον ἀπολλύμεθα, ὑπὸ πλήθους πταισμάτων· μὴ ἀποστρέφῃς σοὺς δούλους κενούς· σὲ γὰρ καὶ μόνην ἐλπίδα κεκτήμεθα.

**Εἶτα τὸν Ν' ψαλμόν·**

*Ὅταν ἐξ ἁμαρτιῶν μας ἔρθῃ παιδαγωγικὴ ὀργὴ Θεοῦ (ἐπιδημία ἀρρώστιας καὶ θανατικὸ στοὺς ἀνθρώπους ἢ στὰ ζῶα).*

**Ε**'λέησόν με ὁ Θεός, κατὰ τὸ μέγα ἔλεός σου, καὶ κατὰ τὸ πλήθος τῶν οἰκτιρισμῶν σου, ἐξάλειψον τὸ ἀνόμημά μου.

Ἐπὶ πλεῖτον πλῦνόν με ἀπὸ τῆς ἀνομίας μου, καὶ ἀπὸ τῆς ἁμαρτίας μου καθάρισόν με.

Ὅτι τὴν ἀνομίαν μου ἐγὼ γινώσκω, καὶ ἡ ἁμαρτία μου ἐνώπιόν μου ἐστὶ διὰ παντός.

Σοὶ μόνῳ ἤμαρτον, καὶ τὸ πονηρὸν ἐνώπιόν σου ἐποίησα, ὅπως ἂν δικαιωθῆς ἐν τοῖς λόγοις σου, καὶ νικήσῃς ἐν τῷ κρίνεσθαί σε.

Ἴδου γὰρ ἐν ἀνομίαις συνελήφθην καὶ ἐν ἁμαρτίαις ἐκίσσησέ με ἡ μήτηρ μου.

Ἴδου γὰρ ἀλήθειαν ἠγάπησας· τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

Ἐραντιεῖς με ὑσώπω, καὶ καθαρισθήσομαι·  
πλυνεῖς με, καὶ ὑπὲρ χιόνα λευκανθήσομαι.

Ἄκουτιεῖς μοι ἀγαλλίασιν καὶ εὐφροσύνην· ἀ-  
γαλλιάσονται ὅστέα τεταπεινωμένα.

Ἀπόστρεψον τὸ πρόσωπόν σου ἀπὸ τῶν ἁμαρ-  
τιῶν μου, καὶ πάσας τὰς ἀνομίας μου ἐξάλειψον.

Καρδίαν καθάραν κτίσον ἐν ἐμοί, ὁ Θεός, καὶ  
Πνεῦμα εὐθὲς ἐγκαινίσσον ἐν τοῖς ἐγκάτοις μου.

Μὴ ἀπορῥίψης με ἀπὸ τοῦ προσώπου σου, καὶ  
τὸ Πνεῦμά σου τὸ Ἅγιον μὴ ἀντανέλῃς ἀπ' ἐμοῦ.

Ἀπόδος μοι τὴν ἀγαλλίασιν τοῦ σωτηρίου σου,  
καὶ Πνεύματι ἡγεμονικῶ στήριζόν με.

Διδάξω ἀνόμους τὰς ὁδοὺς σου, καὶ ἀσεβεῖς ἐ-  
πι σὲ ἐπιστρέψουσι.

Ἐρῷσαί με ἐξ αἱμάτων, ὁ Θεός, ὁ Θεὸς τῆς σω-  
τηρίας μου· ἀγαλλιάσεται ἡ γλῶσσά μου τὴν δι-  
καιοσύνην σου.

Κύριε, τὰ χεῖλη μου ἀνοίξεις, καὶ τὸ στόμα  
μου ἀναγγελεῖ τὴν αἴνεσίν σου.

Ὅτι, εἰ ἠθέλησας θυσίαν, ἔδωκα ἄν· ὀλοκαυ-  
τώματα οὐκ εὐδοκήσεις.

Θυσία τῷ Θεῷ, πνεῦμα συντετριμμένον· καρ-  
δίαν συντετριμμένην καὶ τεταπεινωμένην ὁ Θεὸς  
οὐκ ἐξουδενώσει.

Ἀγάθυνον, Κύριε, ἐν τῇ εὐδοκίᾳ σου τὴν Σιών,  
καὶ οἰκοδομηθήτω τὰ τείχη Ἱερουσαλήμ.

Τότε εὐδοκήσεις θυσίαν δικαιοσύνης, ἀναφο-  
ρὰν καὶ ὀλοκαυτώματα.

Τότε ἀνοίσουσιν ἐπὶ τὸ θυσιαστήριόν σου μό-  
σχους.

**Καὶ εὐθὺς τὸν Κανόνα.**

**Ῥδὴ α΄. Ἦχος πλ. δ΄. Ἀρματηλάτην Φαραώ.**

**Π**ᾶσαν νικῶντα θεραπείαν βλέποντες, καὶ  
μηχανὴν ἱατρῶν, τὸν νῦν ἐπελθόντα, λοι-  
μὸν τοῖς οἰκέταις σου, πίστει θερμῇ προστρέχο-  
μεν, τῇ ἀγία σου σκέπη, ἱερομάρτυς Χαράλαμ-  
πες, πρόφθασον ἡμᾶς κινδυνεύοντας.

**Κ**αθάπερ ἄλλος Ἀαρὼν Χαράλαμπες, ἐν μέ-  
σω στάς τῶν νεκρῶν, καὶ τῶν τεθνεώτων,  
τὴν φορὰν τὴν ἄσχετον, τοῦ νῦν θανάτου κόπα-  
σον· προσευχῶν σου δὲ Πάτερ, προσενεγκῶν τὸ  
θυμίαμα, τὴν ὀργὴν Κυρίου κατάπαυσον.

**Π**ανωλεθρίαν τὴν δεινὴν θεώμενος, τοῦ βρο-  
τοκτόνου λοιμοῦ, Ἰερεῦ Κυρίου, ἔνδοξε  
Χαράλαμπες, σπλαγχνίσθητι καὶ τάχυνον, εὐμε-  
νίσας τὰ σπλάγχνα, Θεοῦ τοῦ φύσει οἰκτίρμονος,  
ἅπερ καθ' ἡμῶν παρωργίσαμεν.

**Θεοτοκίον**

**Κ**αιρὸς κακῶν, καιρὸς ὀργῆς κατέλαβε, τοὺς  
ταλαιπώρους ἡμᾶς· ὁ λοιμὸς γὰρ πάντας,  
χλόην ὥσπερ ἔχειρε, Μαρία Μητροπάρθενε, δρᾶ-

με πρόφθασον τάχος, καὶ τὸν Υἱόν σου ἰλέωσαι, ἐφ' ἡμῖν τοῖς ἄμετρα πταίσασιν.

**Ῥδὴ γ'.** Οὐρανίας ἀψίδος.

**Ζ**ωηφόρος ἐν αὔραις, σῶν πρεσβειῶν Ἄγιε, τὸν διεφθαρμένον ἀέρα λοιμοῦ ἀπέλασον, ὃν ἀναπνέοντες, τὴν γῆν οἱ ταύτην οἰκοῦντες, θάνατον ἐπώδυνον τάχος λαμβάνουσιν.

**Ω**ς τοὺς στάχους θερίζει, τὸ τμητικὸν δρέπανον, οὕτως ὁ λοιμὸς ἐκθερίζει ἀνθρώπους ἅπαντας. Μάρτυς Χαράλαμπες, σύγκοφον τούτου τὴν θραῦσιν, καὶ θανάτου λύτρωσαι τοὺς προσφυγόντας σοι.

**Ε**ἰχωρίσθημεν οἴμοι! ἀναστροφῆς Ἄγιε, καὶ ἐπιμιξίας ἀπάσης ἀλλήλων εἶρχθημεν, πανῶλους δείματι· σὺ οὖν ἐκ μέσου ποιήσας, τοῦτον ἡμᾶς ἔνωσον αὐθις πρεσβείαις σου.

**Θεοτοκίον**

**Ι**ᾶδε Δέσποινα κόσμου, ἴδε λαοῦ κάκωσιν, τοῦ ἀγορασθέντος τιμίῳ Υἱοῦ σου αἵματι, καὶ οἰκτιρήσασα, τοῦτον ὡς εὐσπλαγχνος Μήτηρ, τοῦ λοιμοῦ ἀπάλλαξον τοῦ πανδαμάτορος.

**Δ**ιάσωσον ἐκ τοῦ κινδύνου λοιμοῦ τοῦ πανωλεθρίου Ἰερομάρτυς Χριστοῦ, ἡμᾶς τοὺς προστρέχοντας, τῇ σκέπῃ σου τῇ θερμῇ καὶ ἀγίᾳ.

**Ε**πίβλεφον ἐν εὐμενείᾳ πανύμνητε Θεοτόκε, ἐπὶ τὴν ἐμὴν χαλεπὴν τοῦ σώματος κάκωσιν, καὶ ἴασαι τῆς ψυχῆς μου τὸ ἄλγος.

Εἶτα μνημονεύει ὁ Ἱερεύς, δι' οὓς ἡ παράκλησις γίνεται, καὶ ἡμεῖς φάλλομεν τὸ Κύριε, ἐλέησον τρις εἰς ἐκάστην δέησιν. Μετὰ τὴν ἐκφώνησιν τὸ ἐπόμενον Κάθισμα.

ᾠχος β'. Πρεσβεία θερμῆ.

**Π**ολλοῖς ἐν κακοῖς, κυκλούμεθα οἱ τάλανες, ἐντεῦθεν λοιμοῦ, τῷ φόβῳ συνεχόμενοι· ἐκεῖθεν δὲ κατεχόμενοι, συγκλεισμῷ καὶ στερούμενοι, τῶν ἀναγκαίων σὲ αἰτοῦμεν ἀθλητά, κατοικτειρῆσαι ἡμᾶς κινδυνεύοντας.

ᾠδὴ δ'. Σύ μου ἰσχὺς Κύριε.

**Ο**ᾶ που ἡ σὴ, ἐπισκιάζει Χαράλαμπες, θεία χάρις, καὶ σεπτὸν σου ὄνομα, ἐπικαλεῖται πίστει θερμῆ, ἐκεῖθεν ἡ νόσος, ἡ τοῦ λοιμοῦ ἐκδιώκεται· διὸ ἐκδιωξάτω, καὶ νῦν τοῦτον σὴ χάρις, ἀφ' ἡμῶν τῶν καλούντων σὸν ὄνομα.

**Β**λέψον ἡμᾶς, κακὰ παθόντας τὰ ἔσχατα, ἀθλοφόρε, καὶ ἴλεως φάνηθι· ἰδοὺ γὰρ πάντας ὁ νῦν λοιμὸς, ἀοίκους πλανήτας, ἀνέδειξε καὶ ἀπόλιδας. Θάνατος γὰρ ἐν οἴκοις, θάνατος ἐν πλατείαις, καὶ ἐν πόλει καὶ κώμῃ νῦν θάνατος.

**Π**ρὶν μὲν Δαυΐδ, βλέπων τὸν Ἄγγελον κτείνοντα, μυριάδας, τοῦ λαοῦ ἰλέωσε, τοῦτον θυσία ἐν αἰσθητῇ· σὺ δὲ Ἀθλοφόρε, ὄρων λοιμὸν τὸν συγκόπτοντα, τὰ πλήθη Χριστωνύμων, πρεσβειῶν σου θυσία, νοερᾶ Θεὸν ἴλεων ἔργασαι.

### Θεοτοκίον

**Μ**ῆτερ Θεοῦ, τῶν κοπετῶν νῦν ἐπάκουσον, καὶ τῶν θρήνων, οὔσπερ οἱ οἰκέται σου, ἐπὶ νεκροῖς ποιούσιν αὐτῶν. Πτώματα γὰρ τούτων, πολλάκις μένουσιν ἄταφα, ὀρνέοις καὶ θηρίοις, οἴμοι κείμενα βρῶσις· συμφορὰν τοίνυν τούτων οἰκτείρησον.

**Ῥδὴ ε΄.** Ἵνα τί με ἀπώσω.

**Ο**ϕλογίζων πανώλης, καὶ τὴν φλογερὰν προσλαβόμενος ἔξωθεν, ὥραν τὴν τοῦ θέρους, Βαβυλῶνος ὡς κάμινος γέγονεν, ἐμπιπρῶν αὐτίκα, τοὺς ὑπ' αὐτοῦ κατεχομένους. Ἀλλὰ σὺ τοῦτον Μάρτυς κατάσβεςον.

**Η**ϕληγῆ ἢ δεκάτη, νῦν τοῦ Φαραῶ ἡμᾶς πάντας κατέλαβε· νῦν ὁ ὀλοθρεύων, ἐν οἰκίαις ἡμῶν πάντας ἔκτεινεν, Ἰερεῦ Κυρίου, αἰμά σου δεῖξον τῷ Δεσπότη, καὶ εὐθὺς ἐκδιώξει τὸν ὄλεθρον.



**Τ**ὴν Χριστοῦ θεϊαν ποιμνῆν, ἔθυσεν ἐσπάραξε κατεθινησάτο, ὁ λοιμὸς ὡς πάνθηρ· ἀλλὰ σὺ πρεσβειῶν σου Χαράλαμπες, σιδηρᾶ ἐν ῥάβδῳ, πάταξον τοῦτον διατάχους, καὶ τῆς λύμης αὐτοῦ ἡμᾶς λύτρωσαι.

### Θεοτοκίον

**Ε**ὐκατάπρηστος ὕλη, ἡ ἡμῶν κακία Παρθένε γεγένηται, ἐξ ἧς συνετράφη, ὁ λοιμὸς καὶ τοὺς πάντας κατέφλεξε· σὺ οὖν ὡς αὔλου, πυρὸς δοχεῖον φλέξον ὕλην, καὶ ὁ φλέγων λοιμὸς συμφλεχθήσεται.

**Ῥδὴ ς'.** Τὴν δέησιν ἐκχεῶ.

**Τ**ὴν ἄμπελον, τοῦ Θεοῦ τὴν εὐκαρπον, ἐξ Αἰγύπτου ὁ Χριστὸς ἦν μετῆρε, τῆς σκοτεινῆς, ἀθεΐας καὶ πλάνης, ὡς μονιὸς ὁ λοιμὸς ἐνεμήσατο· Χαράλαμπες μάρτυς Χριστοῦ, τοὺς ὀδόντας αὐτοῦ τάχει σύντριψον.

**Σ**οὶ δέδοται, χάρις αὕτη Ἄγιε, ἐξαιρέτως παρὰ πάντας Ἁγίους, παύειν λοιμοῦ, πανωλέθρου τὴν νόσον. Ἀλλὰ καὶ νῦν ταύτην ἔμπρακτον ποιήσον, διώξας τάχος τὸν λοιμόν, ἐξ ἡμῶν τῶν ἐν πίστει τιμώντων σε.

**Ω**ς δράκοντα, Δανιὴλ διέρρηξε, Βαβυλώνιον τεχνάσματι θείῳ, οὕτω καὶ σύ, ὦ Χαρά-

λαμπες Μάρτυς, τὸν λαὸν τοῦ Θεοῦ λυμαινόμενον, διάρρηξον σῶν πρεσβειῶν, τῷ φαρμάκῳ λοιμὸν τὸν Αἰγύπτιον.

### Θεοτοκίον

**Π**ροσπέσωμεν, ἀδελφοὶ καὶ κλαύσωμεν, καὶ Χριστῷ μετανοήσωμεν πάντες, ἀπὸ ψυχῆς καὶ καρδίας βοῶντες· Φεῖσαι λαοῦ σου φιλόφθρωπε Κύριε, καὶ παῦσον θραῦσιν τοῦ λοιμοῦ, δραστικαῖς τῆς Μητρὸς σου δεήσεσι.

**Δ**ιάσωσον, ἐκ τοῦ κινδύνου λοιμοῦ τοῦ πανωλεθρίου, Ἱερομάρτυς Χριστοῦ ἡμᾶς τοὺς προστρέχοντας, τῇ σκέπῃ σου τῇ θερμῇ καὶ ἀγία.

**Α**ῤῥαυστε, ἢ διὰ λόγου τὸν Λόγον ἀνερμηνεύτως, ἐπ' ἐσχάτων τῶν ἡμερῶν τεκοῦσα δυσώπησον, ὡς ἔχουσα μητρικὴν παρῶρησίαν.

**Ὁ Ἱερεὺς μνημονεῦει ὡς συνήθως. Κοντάκιον.**

**Ἦχος β'.** Προστασία τῶν Χριστιανῶν.

**Ι**ερεῦ τοῦ Χριστοῦ, καὶ θῦτα ἐννομώτατε, ἀθλητῶν καλλονή, καὶ Μάρτυς γενναιότατε, ἱερὲ Χαράλαμπες μεσίτευσον Χριστῷ, ὅπως ἐξάρῃ τοῦ λοιμοῦ, τὴν βαρυτάτην συμφορὰν, τὴν ἡμᾶς κατατρύχουσαν· ἔχεις τὰ δυσωποῦντα, τοῦτον τίμια πάθη, καὶ τὸ μαρτύριον τὸ σόν, ὃ δι' αὐτὸν χαίρων ἤνυσας.

### Καὶ εὐθύς τὸ Προκείμενον.

Τίμιος ἐναντίον Κυρίου ὁ θάνατος τοῦ Ὁσίου αὐτοῦ.

**Στίχ.** Πεφυτευμένος ἐν τῷ οἴκῳ Κυρίου, ἐν ταῖς ἀύλαῖς τοῦ Θεοῦ ἡμῶν ἐξανθήσει.

### Εὐαγγέλιον ἐκ τοῦ κατὰ Ματθαῖον (24, 4-8).

**Ε**ἶπεν ὁ Κύριος τοῖς ἑαυτοῦ μαθηταῖς· Βλέπετε μή τις ὑμᾶς πλανήσῃ. Πολλοὶ γὰρ ἐλεύσονται ἐπὶ τῷ ὀνόματί μου λέγοντες, ἐγὼ εἰμι ὁ Χριστός, καὶ πολλοὺς πλανήσουσι. Μελλήσετε δὲ ἀκούειν πολέμους, καὶ ἀκοὰς πολέμων. Ὁρᾶτε μὴ θροεῖσθε. Δεῖ γὰρ πάντα γενέσθαι, ἀλλ' οὐπω ἐστὶ τὸ τέλος. Ἐγερθήσεται γὰρ ἔθνος ἐπὶ ἔθνος, καὶ βασιλεία ἐπὶ βασιλείαν. Καὶ ἔσονται λοιμοὶ καὶ λιμοί, καὶ σεισμοὶ κατὰ τόπους. Πάντα δὲ ταῦτα ἀρχὴ ὠδίνων.

### Ὁ χορὸς·

Δόξα Πατρί. Ἦχος β΄.

**Τ**αῖς τοῦ Ἀθλοφόρου πρεσβείαις Ἐλεῆμον, ἐξάλειψον τὰ πλήθη τῶν ἐμῶν ἐγκλημάτων.

Καὶ νῦν.

**Τ**αῖς τῆς Θεοτόκου πρεσβείαις Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

**Στίχ.** Ἐλέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος τῶν οἰκτιρισμῶν σου ἐξάλειψον τὸ ἀνόμημά μου.

**Ἦχος πλ. β΄.** Ὅλην ἀποθέμενοι.

**Η**ύτην ἐννομώτατον, καὶ ἀθλοφόρον Κυρίου, πολιὰν σεβάσμιον, γηραλέον φρόνημα, καὶ πᾶν τίμιον, κεφαλὴν θείαν τε, αὐτουργὸν θαυμαμάτων, ἐλατῆρα πανδαμάτορος, λοιμοῦ γινώσκοντες, σὲ ἱερομάρτυς Χαράλαμπες, ἡμεῖς πάντες οἱ δοῦλοί σου, τῇ σῇ ἀντιλήφει προστρέχομεν· ἴδε οὖν παμμάκαρ, τὴν θλιῖψιν καὶ τὴν κάκωσιν ἡμῶν, καὶ λῦσον τάχος τὸν κίνδυνον, τοῦ πανώλους Ἁγίε.

**Ὁ Ἱερεύς:** Σῶσον, ὁ Θεός, τὸν λαόν σου. **Καὶ ἀποπληροῦμεν τὰς λοιπὰς ᾠδὰς τοῦ Κανόνος.**

**Ὤδὴ ζ΄.** Παῖδες Ἑβραίων.

**Ι**να σε πάντες εὐφημῶμεν, ἵνα μέλπωμεν, αἰεὶ τὸ ὄνομά σου, ἐξελοῦ πειρασμοῦ, λοιμοῦ πανώλεθρίου, ταῖς πρὸς Θεὸν πρεσβείαις σου, ᾧ Χαράλαμπες τρισμάκαρ.

**Ν**έφος θανάτου ὀξυτάτου, κατεκάλυψεν, ἡμᾶς τοὺς σοὺς οἰκέτας· πρεσβειῶν σου πνοαῖς, σκέδασον τοῦτο μάκαρ, καὶ τῆς ζωῆς ἀνάτειλον, καθαρὰν ἡμῖν αἰθρίαν.

**Λ**αίλαψ καθάπερ ἐμπεσοῦσα, διетάραξε τὸν βίον ἡμῶν πάντων, ὁ πανώλης λοιμὸς· ἀλλὰ σὺ Ἄθλοφόρε, εἰς σταθηρὰν μετάβαλε, τὴν ζωὴν ἡμῶν γαλήνην.

### Θεοτοχίον

**Λ**ύτεια λύπης Θεοτόκε, καὶ εὐρύχωρον δοχεῖον χαρᾶς κόσμου, λῦσον λύπης πικρᾶς, λοιμοῦ τοῦ βροτοκτόνου, ἡμᾶς τοὺς ἀνυμνοῦντάς σε, καὶ χαρὰν ἡμῖν παράσχου.

Ἐδὴ ἡ. Τὸν ἐν ὄρει.

**Σ**ωφρονίζων, ὡς δούλους ἀτακτοῦντας, ὁ Δεσπότης, ἡμᾶς λοιμῶ μαστιίζει· ἐὰν λοιπὸν σωφρονισθῶμεν ἅπαντες, λύσει τὴν παιδείαν, ὡς Θεὸς ἐλέους, πρεσβείαις Χαραλάμπους.

**Φ**εῖσαι φεῖσαι, λαοῦ τοῦ χριστωνύμου, Ἄθλοφόρε, καὶ μάχαιραν Κυρίου, τὴν ἠβηδὸν τοὺς πάντας ἀποσφάττουσαν, ἤδη ἀοράτως, στρέφον εἰς τὴν θήκην, σαῖς δραστικαῖς πρεσβείαις.

**Η**ρημώθη, ἡ πόλις ἡμῶν πᾶσα, καὶ αἱ κῶμαι, ἐγένοντο νῦν πόλεις καὶ ἐρημίαι, κατοικίαι ὤφθησαν, τοῦ λοιμοῦ τῷ φόβῳ· ὃν ἀποδιώξαις ταῖς σαῖς πρεσβείαις μάκαρ.

### Θεοτοκίον

**Χ**ριστοῦ Μήτηρ, καὶ Μήτηρ Χριστωνύμων, σὺ ὑπάρχεις, Παρθένε· διὸ τάχος, τὰ κατὰ χάριν τέκνα σου ἐλέησον, ἡμᾶς κακωθέντας, καὶ σωφρονισθέντας τῇ τοῦ λοιμοῦ παιδείᾳ.

**ᾠδὴ θ'.** Ἐξέστη ἐπὶ τούτῳ.

**Π**αυσώμεθα τοῦ εἶναι ἄνδρες λοιμοί, ἐν καθέδρᾳ λοιμῶν καθεζόμενοι, καὶ τῶν κακῶν, ἀλλήλοις γενόμενοι ἀρχηγοί, μεταδιδόντες ἅπασι, τῆς διαφθειρούσης λύμης ψυχάς· καὶ παύσεται αὐτίκα, λοιμὸς ὁ τῶν σωμάτων, ὁ πάντα φθείρων τοὺς ἐγγίζοντας.

**Π**αρέβημεν Κυρίου τὰς ἐντολάς, τὰς ζῶν προξενούσας τοῖς πράττουσι, πάντες ἡμεῖς· διὰ τοῦτο πρόστιμον καὶ ποινήν, τὸν θάνατον νῦν εὔρομεν, καὶ τὴν τοῦ πανώλους διαφθοράν· θάνατος γὰρ ὑπάρχει, καθὼς βοᾷ ὁ Παῦλος, τῆς ἀμαρτίας τὰ ὀψώνια.

Δόξα Πατρί.

**Ο**ὐκ ἔχομέν τι δῶρον προσενεγκεῖν, ἱκανὸν δυσωπῆσαι Χαράλαμπες, οὐκ ἀρετάς, οὐ κατορθωμάτων ἴχνος βραχύ· θερμὰ μικρά σοι δάκρυα, ταῦτα προσενέγκομεν ἐκ ψυχῆς, καὶ στε-

ναγμοὺς ὀλίγους, οὓς πρόσφερε Κυρίῳ, καὶ λοιμοῦ σῶσον πανδαμάτορος.

Καὶ νῦν.

**Π**αράλαβε Παρθένε πάντας χορούς, τῶν ἀϋλων Ἀγγέλων Ἀγίων τε, καὶ ἐκτενῆ, ποιήσον πρεσβείαν τῷ σῷ Υἱῷ· δεῖξον μαστοὺς καὶ χεῖράς σου, δεῖξον σπόγγον λόγχην καὶ τὸν σταυρόν, τὰ σὰ καὶ τὰ ἐκείνου, καὶ οὕτω παῦσον Κόρη, λοιμοῦ τὴν νόσον τὴν πανώλεθρον.

**Εἶτα·**

**Α**ΐξιόν ἐστιν ὡς ἀληθῶς, μακαρίζειν σε τὴν Θεοτόκον, τὴν ἀειμακάριστον καὶ παναμώμητον, καὶ Μητέρα τοῦ Θεοῦ ἡμῶν. Τὴν τιμιωτέραν τῶν Χερουβίμ, καὶ ἐνδοξοτέραν ἀσυγκρίτως τῶν Σεραφίμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, Σὲ μεγαλύνομεν.

**Καὶ εὐθὺς τὰ Μεγαλυνάρια τοῦ Ἀγίου.**

**Τ**ὸν ἐν Ἱερεῦσι θαυματουργόν, καὶ ἐν ἀθλοφόροις, ἀπροσμάχητον βοηθόν, τὸν τοῦ βροτοκτόνου, πανώλους ἐλατῆρα, τὸν μέγαν Χαραλάμπη ὕμνοις τιμήσωμεν.

**Ε**ῤῥχοντες Ναόν σου τὸν Ἱερόν, τοῦτον ἀθλοφόρε, ὡς προπύργιον ὄχυρόν, προσφεύγο-

μεν τούτῳ, καιρῷ τῷ τοῦ πανώλους, καὶ ἐπηρεί-  
ας πάσης αὐτοῦ λυτρούμεθα.

**Σ**κέπε φρούρει φύλαττε Ἀθλητά, τοὺς ὑπὸ τὴν  
σκέπην, καταφεύγοντας νῦν τὴν σὴν, καὶ  
ῥῦσαι ἐκ βλάβης, λοιμοῦ τοῦ πανωλέθρου, ταῖς  
θείαις σου πρεσβείαις μάρτυς Χαράλαμπες.

**Μ**έγα σου τὸ ὄνομα ὁ Χριστός, καὶ τὴν δόξαν  
πᾶσιν, Ὁρθοδόξοις Χριστιανοῖς, ἐποίησε  
Μάρτυς, Χαράλαμπες γενναῖε, λοιμοῦ σε ἀνα-  
δείξας, ῥύστην ὀξύτατον.

**Ν**ῦν καιρὸς ἀνάγκης ἦλθεν ἡμῖν, νῦν πάρεστι  
χρεία, βοηθείας Μάρτυς Χριστοῦ· λύτρω-  
σαι οὖν πάσης, ἀνάγκης τοῦ πανώλους, καὶ χεῖρα  
βοηθείας, τάχιστα ὄρεξον.

*Εἶτα τὸ Μεγαλυνάριον τοῦ Ἁγίου τοῦ Ναοῦ. Καὶ εὐθὺς·*

**Π**ᾶσαι τῶν Ἀγγέλων αἱ στρατιαί, Πρόδρομε  
Κυρίου, Ἀποστόλων ἡ δωδεκάς, οἱ Ἅγιοι  
πάντες μετὰ τῆς Θεοτόκου, ποιήσατε πρεσβείαν  
εἰς τὸ σωθῆναι ἡμᾶς.

*Τὸ Τρισάγιον καὶ τὸ Ἀπολυτίκιον.*

*Ἦχος δ΄. Ταχὺ προκατάλαβε.*

**Ω**ς στῦλος ἀκλόνητος, τῆς Ἐκκλησίας Χρι-  
στοῦ, καὶ λύχνος αἰείφωτος, τῆς οἰκουμέ-  
νης σοφέ, ἐδείχθης Χαράλαμπες· ἔλαμψας ἐν τῷ



κόσμῳ διὰ τοῦ μαρτυρίου, ἔλυσας καὶ εἰδώλων τὴν σκοτόμαιναν, μάκαρ· διὸ ἐν παρρησίᾳ Χριστῶ, πρέσβευε σωθῆναι ἡμᾶς.

Δόξα. Καὶ νῦν. **Θεοτοκίον.**

**Τ**ὸ ἀπ' αἰῶνος ἀπόκρυφον, καὶ Ἀγγέλοις ἄγνωστον μυστήριον, διὰ σοῦ Θεοτόκε, τοῖς ἐπὶ γῆς πεφανέρωται· Θεός, ἐν ἀσυγχύτῳ ἐνώσει σαρκούμενος, καὶ Σταυρὸν ἐκουσίως ὑπὲρ ἡμῶν καταδεξάμενος· δι' οὗ ἀναστήσας τὸν πρωτόπλαστον, ἔσωσεν ἐκ θανάτου τὰς ψυχὰς ἡμῶν.

**Ἐκτενὴς καὶ ἀπόλυσις, μεθ' ἣν φάλλομεν τὰ παρόντα.**

**Ἦχος β'.** Ὅτε ἐκ τοῦ ξύλου σε.

**Π**άντας τοὺς τὴν θείαν καὶ σεπτὴν, σοῦ ἀσπαζομένους εἰκόνα, μάρτυς Χαράλαμπες, πάσης ἀπολύτρωσαι, ὀργῆς καὶ θλίψεως. Κατ' ἐξαιρετον τρόπον δέ, τῆς νῦν κατεχούσης, ἀνάγκης ἀπάλλαξον, τοῦ πανωλέθρου λοιμοῦ, ὅπως ταῖς πρεσβείαις σου πάντες, πάντοτε σωζόμενοι πόθῳ, τὸ σεπτὸν σου ὄνομα γεραίρωμεν.

**Ἦχος πλ. δ'.**

**Δ**έσποινα πρόσδεξαι τὰς δεήσεις τῶν δούλων σου, καὶ λύτρωσαι ἡμᾶς ἀπὸ πάσης ἀνάγκης καὶ θλίψεως.

Ύμνος β΄.

**Τ**ὴν πᾶσαν ἐλπίδα μου, εἰς σὲ ἀνατίθημι,  
Μῆτερ τοῦ Θεοῦ, φύλαξόν με ὑπὸ τὴν  
σκέπην σου.

Ὁ Ἱερεύς· Δι' εὐχῶν.



## ΨΑΛΜΟΣ 85ος

*Γιὰ νὰ σώσῃ ὁ Θεὸς τὸν κόσμον,  
ὅταν πέφτῃ χολέρα στοὺς ἀνθρώπους καὶ πεθαίνουν.*

**Κ**λῖνον, Κύριε, τὸ οὖς σου καὶ ἐπάκουσόν μου,  
ὅτι πτωχὸς καὶ πένης εἰμι ἐγώ.

Φύλαξον τὴν ψυχὴν μου, ὅτι ὁσιός εἰμι· σῶσον  
τὸν δοῦλόν σου, ὁ Θεός μου, τὸν ἐλπίζοντα ἐπὶ  
σέ.

Ἐλέησόν με, Κύριε, ὅτι πρὸς σέ κεκράξομαι ὄ-  
λην τὴν ἡμέραν· εὐφρανὸν τὴν ψυχὴν τοῦ δούλου  
σου, ὅτι πρὸς σέ ἤρα τὴν ψυχὴν μου.

Ὅτι σύ, Κύριε, χρηστὸς καὶ ἐπιεικὴς καὶ πο-  
λύελεος πᾶσι τοῖς ἐπικαλουμένοις σε.

Ἐνώτισαι, Κύριε, τὴν προσευχὴν μου, καὶ  
πρόσχευε τῇ φωνῇ τῆς δεήσεώς μου.

Ἐν ἡμέρᾳ θλίψεώς μου ἐκέκραξα πρὸς σέ, ὅτι  
ἐπήκουσάς μου.

Οὐκ ἔστιν ὁμοίός σοι ἐν θεοῖς, Κύριε, καὶ οὐκ  
ἔστι κατὰ τὰ ἔργα σου.

Πάντα τὰ ἔθνη, ὅσα ἐποίησας, ἤξουσιν καὶ  
προσκυνήσουσιν ἐνώπιόν σου, Κύριε, καὶ δοξά-  
σουσι τὸ ὄνομά σου.

Ὅτι μέγας εἶ σύ καὶ ποιῶν θαυμάσια, σὺ εἶ  
Θεὸς μόνος.

Ὁδήγησόν με, Κύριε, ἐν τῇ ὁδῷ σου, καὶ πορεύσομαι ἐν τῇ ἀληθείᾳ σου· εὐφρανθήτω ἡ καρδιά μου τοῦ φοβεῖσθαι τὸ ὄνομά σου.

Ἐξομολογήσομαί σοι, Κύριε ὁ Θεός μου, ἐν ὅλῃ καρδίᾳ μου, καὶ δοξάσω τὸ ὄνομά σου εἰς τὸν αἰῶνα.

Ὅτι τὸ ἔλεός σου μέγα ἐπ' ἐμέ, καὶ ἐρρύσω τὴν ψυχὴν μου ἐξ ἄδου κατωτάτου.

Ὁ Θεός, παράνομοι ἐπανάστησαν ἐπ' ἐμέ, καὶ συναγωγὴ κραταιῶν ἐζήτησαν τὴν ψυχὴν μου, καὶ οὐ πρόέθεντό σε ἐνώπιον αὐτῶν.

Καὶ σύ, Κύριε ὁ Θεός μου, οἰκτίρμων καὶ ἐλεήμων, μακρόθυμος καὶ πολυέλεος καὶ ἀληθινός.

Ἐπίβλεψον ἐπ' ἐμέ καὶ ἐλέησόν με· δὸς τὸ κράτος σου τῷ παιδί σου, καὶ σῶσον τὸν υἱὸν τῆς παιδίσκης σου.

Ποίησον μετ' ἐμοῦ σημεῖον εἰς ἀγαθόν, καὶ ἰδέτωσαν οἱ μισοῦντές με καὶ αἰσχυνθήτωσαν, ὅτι σύ, Κύριε, ἐβοήθησάς μοι καὶ παρεκάλεσάς με.

